

ربيع الاول ۱۴۰۰ھ میں پاکستان ٹیلوویژن پر پیش کیا جانے والا سلسلہ تقاریر یہ

رسول کامل ﷺ

مقرر : ڈاکٹر اسرار احمد

(۶)

کمکی دُور، ابتلاء کی انتہاء اور ہجرتِ مدینہ

نَحْمَدُهُ وَنُصَلِّی عَلٰی رَسُولِهِ الْکَرِیمِ

اَعُوْذُ بِاللهِ مِنَ الشَّیطَنِ الرَّجِيمِ بِسْمِ اللَّهِ الرَّحْمَنِ الرَّحِيمِ

﴿ وَقْلَ رَبِّ آذِنِنِی مُدْخَلَ صِدْقٍ وَآخِرِ جَنَّتِی مُخْرَجَ صِدْقٍ
وَاجْعَلْ لَنِی مِنْ لَدُنْكَ شُلْطَانًا نَصِيرًا ۵۰﴾ (بُنی اسراء یل : ۸۰)
”اور (ایے نبی) دعا کرو کہ اے میرے پروردگار! مجھ کو جہاں بھی تو لے جا چکائی
کے ساتھ لے جا اور جہاں سے بھی نکال چکائی کے ساتھ نکال، اور اپنی طرف سے
مجھے غلبہ عطا فرم اور اس کو میرا مرد گار بناوے۔“

گزشتہ نشست میں ہم نبی اکرم ﷺ کی حیات طیبہ کے کمکی دُور کے تذکرے کے ضمن
میں عام الحُزُن تک پہنچ گئے تھے، یعنی نبوت کا دسوال سال جس میں حضرت خدیجۃ الکبریٰ
ؑ کا بھی انتقال ہو گیا اور ابو طالب کی بھی وفات ہو گئی۔ نیجتاً سردار ان قریش کے
حوالے بہت بڑھ گئے اور دارالنحوہ میں نبی اکرم ﷺ کے قتل کے مشورے شروع ہو
گئے۔ چنانچہ آنحضرت ﷺ نے فطری طور پر ادھر ادھر دیکھا کہ کتنے کے سوا کوئی اور جگہ
کون سی ہو سکتی ہے جسے آپ اپنی دعوت کے لئے مرکز اور Base کی حیثیت سے استعمال
کر سکیں۔ کتنے سے قریب ترین طائف ہے۔ چنانچہ ایک امید لے کر نبی اکرم ﷺ
نے طائف کا سفر اختیار کیا۔ یہ سفر انتہائی کمپرسی کے عالم میں ہوا ہے۔ اس میں حضور
ﷺ کے ساتھ وہ بھی موجود نہیں جو پوری زندگی سائے کی طرح ساتھ رہے، یعنی ابو بکر
صدیق رضی اللہ عنہ۔ آپ کی رفاقت میں صرف آپ کے آزاد کردہ غلام حضرت زید بن حارثہ

بنتیں ہیں۔ پھر عام راستہ چھوڑ کر انتہائی دشوار گزار راستہ اختیار کیا گیا، اس لئے کہ اندریش تھا کہ کمیں مدد بھیڑنے ہو۔

آپ طائف پنچے۔ وہاں کے تین سرداروں سے ملاقات کی، اس خیال سے کہ اللہ تعالیٰ اگر ان میں سے کسی کو ایمان لانے کی توفیق عطا فرمادے تو کیا جب کہ طائف کا یہ شر اس انقلابی دعوت کا مرکز اور Base بن جائے۔ لیکن جو صورت حال سامنے آتی ہے وہ واقعہ یہ ہے کہ بیان کرتے ہوئے بھی دل شق ہوتا ہے اور سننے کے لئے بھی بڑے جگر کی ضرورت ہے۔ تینوں نے اس قدر تمسخر آمیز اور تحقیر آمیز انداز اختیار کیا کہ پچھلے پورے دس سال کے دوران مجدد رسول اللہ ﷺ کے ساتھ ایسا معاملہ کبھی پیش نہیں آیا تھا۔ نقل کفر کفرنہ باشد۔ کسی کمنے والے نے یہ کہا کہ اگر اللہ نے تمہیں رسول بننا کر بھیجا ہے تو وہ گویا خود کبھے کے پردے چاک کر رہا ہے۔ کسی نے کہا کہ میں تم سے بات بھی کرنے کے لئے تیار نہیں، اس لئے کہ اگر تم سچے ہو اور واقعہ نار رسول ہو تو ہو سکتا ہے کہ میں کسی توہین کا مرتكب ہو جاؤں اور میں عذاب خداوندی کا نوالہ بن جاؤں، اور اگر تم جھوٹے ہو تو جھوٹے اس قابل نہیں ہوتے کہ انہیں منہ لگایا جائے۔ کسی نے بڑے ہی تمسخر اور تحقیر کے ساتھ کہا کہ کیا اللہ کو تمہارے سوا کوئی اور شخص نبوت و رسالت کے لئے نہیں ملتا تھا۔ اور صرف اسی پر اکتفا نہیں، جب حضور ﷺ بظاہر احوال مایوس ہو کر لوٹنے لگے تو انہوں نے کچھ غندزوں کو اشارہ کر دیا۔ چنانچہ او باش لوگ حضور ﷺ کے گرد ہو گئے۔ پھر وہ نقشہ جما ہے اس کرۂ ارضی پر کہ اللہ کے رسول ﷺ ہیں، محبوب رب العالمین، سید الاولین والآخرین اور آپ کے گرد کچھ او باش لوگ ہیں، جو پھر او کر رہے ہیں۔ تاک تاک کر نخنے کی ہڈیوں کو نشانہ بنا لیا جا رہا ہے، تالیاں بیٹھی جا رہی ہیں، حضور ﷺ کا جسم مبارک لہولہمان ہو گیا ہے، نعلین مبارک خون سے بھر گئی ہیں۔ ایک موقع پر حضور ﷺ ضعف کی وجہ سے ذرا بیٹھ گئے تو دو غندے آگے بڑھتے ہیں، ایک ایک بغل میں ہاتھ ڈالتا ہے، دو سر ادوسری میں اور اٹھا کر کھڑا کر دیتے ہیں کہ چلو۔ محمد رسول اللہ ﷺ پر ذاتی اعتبار سے ابتلاء اور امتحان کا نقطہ عروج (Climax) ہے۔ چنانچہ حضور ﷺ جب واپس آئے تو وہ دعا آپ ﷺ کی زبان مبارک سے نکلی ہے جس کو بڑھتے ہوئے کلیجہ شق ہوتا

ہے۔

اللَّهُمَّ إِنِّي أَشْكُرُ ضُعْفَ قُوَّتِي وَقُلْلَةَ حِيلَتِي وَهُوَ أَنِّي عَلَى النَّاسِ
”اے اللہ کماں جاؤں، کماں فریاد کروں۔ تیری ہی جتاب میں فریاد لے کر آیا
ہوں، بھی سے شکوہ کرتا ہوں، اپنی قوت کی کی کا، اپنے ذرا تھ وسائل کی کی کا
اور لوگوں میں جو یہ رسائی ہو رہی ہے اس کا۔“

إِلَى مَنْ تَكْلِيْنِي؟ إِلَى بَعِيْدِ يَجْهَمْنِي أَوْ إِلَى عَذَّوْ مَلَكْتَ أَمْرِي؟
”اے اللہ! تو مجھے کس کے حوالے کر رہا ہے؟ کیا تو نے میرا معاملہ دشمنوں کے
حوالے کر دیا ہے کہ وہ جو چاہیں میرے ساتھ کر گز ریں؟“

لیکن اس کے ساتھ ہی بارگاہ خداوندی میں وہ عبد کامل عرض کرتا ہے :

إِنْ لَمْ يَكُنْ عَلَيَّ غَصَبَكَ فَلَا أَبَاْلِي

”پروردگار! اگر تیری رضا یہی ہے، اگر تو مجھے ناراض نہیں ہے تو پھر مجھے کوئی
پروا نہیں۔“

ؐ سرِ تسلیم خم ہے جو مزان یا رہ میں آئے

أَعُوذُ بِنُورِ رَجْهَكَ الَّذِي أَشْرَقْتَ لَهُ الظُّلْمَتْ

”پروردگار! میں تو تیرے ہی روئے انور کی ضیاء کی پناہ میں آتا ہوں۔“

یہ ہے وہ دعا جس کے بارے میں اگر یہ کما جائے تو غلط نہ ہو گا کہ : ؐ اجابت از

دِرِ حَنْ بِرِ استقبالِ می آید!

چنانچہ روایات میں آتا ہے کہ فوراً ملک الجبال حاضر ہوتا ہے، وہ فرشتہ کہ جو
پھاڑوں پر مامور ہے، اور عرض کرتا ہے کہ حضور ﷺ! اللہ نے مجھے آپ کی خدمت میں
بھیجا ہے کہ آپ حکم دیں تو میں ان پھاڑوں کو نکرادوں جن کے مابین وادی میں یہ طائف
کا شروع ہے، تاکہ اس کے رہنے والے پس کر سرمه بن جائیں۔ اس پر رحمۃ اللعلیمین
مشیعہ ارشاد فرماتے ہیں کہ ”میں لوگوں کے عذاب کے لئے نہیں بھیجا گیا۔ اگرچہ یہ لوگ
مجھ پر ایمان نہیں لارہے، لیکن کیا عجب کہ ان کی آئندہ نسلوں کو اللہ تعالیٰ ایمان کی توفیق
عطافرمائے۔“ اور ہمارے لئے یہ بات بڑی قابل توجہ ہے کہ سرزین پاک و ہند پر اسلام

کی بدایت کا سورج جو پہلی مرتبہ طلوع ہوا تو اس کے لانے والے محمد بن قاسم بن شیخ تھے جو ثقیل تھے، بنو شقیف کے قبلی سے تعلق رکھتے تھے، جو طائف ہی کا ایک قبلیہ تھا۔

بہر حال نبی اکرم ﷺ کی حیاتِ طیبہ میں یوم طائف ایک Turning Point ہے، ایک اعتبار سے شدید ترین دن ہے۔ حضرت عائشہ صدیقہؓ نے ایک مرتبہ حضور ﷺ سے سوال کیا کہ کیا آپ پر یومِ أحد سے زیادہ سخت دن بھی کوئی گزر رہے؟ تو آپ نے فرمایا : ہاں، طائف کا دن مجھ پر اس سے کہیں زیادہ سخت تھا۔ لیکن جیسے کہ مولانا مناظر احسن گیلانیؒ نے بہت ہی عمدہ نکتہ ارشاد فرمایا ہے کہ یہ دن Turning Point ہے حضور ﷺ کی زندگی میں۔ آج کے دن تک گویا کہ اللہ نے نبی اکرم ﷺ کو دشمنوں کے حوالے کیا ہوا تھا کہ جس طرح چاہو آپ کے صبر کا امتحان لے لو، جس طرح چاہو آپ کی استقامت کو جانچ لو، ہمارے اس نبیؐ کی سیرت و کردار کا لوہا خوب ٹھونک بجا کر دیکھے لو کہ اس میں کہیں کھوٹ تو نہیں، تمہیں پوری چھوٹ ہے۔

لیکن اس دن کے بعد اب نصرتِ خداوندی کا ظہور شروع ہوتا ہے۔ فوری طور پر تو ملک الجبال کی حاضری ہے، لیکن اصل ظہور ہوتا ہے مکہ و اپسی کے بعد۔ اب محدثی ہوا ہیں آنے لگیں۔ ایک راستے خود بخود رحمتِ خداوندی سے کھلتا ہے۔ ۱۰ انبویؐ کے ماہ رجب میں نبی اکرم ﷺ کی ملاقات چھ افراد سے ہوتی ہے جو مدینے سے آئے ہوئے تھے اور یہ چھ اشخاص حضور ﷺ پر ایمان لے آتے ہیں۔ منی کی وادیوں میں سے ایک وادی ہے جہاں یہ ملاقات ہوتی۔ اگلے سال انبویؐ میں پھریوں لوگ آتے ہیں اور بارہ افراد حضور ﷺ کے ہاتھ پر بیعت کرتے ہیں۔ یہ بیعت عقبہ اولیٰ کھلاتی ہے۔ اور پھر وہ درخواست کرتے ہیں کہ حضور ﷺ! ہمارے ساتھ کوئی ایسا شخص بھیجے جو ہمیں قرآن کی تعلیم دے۔ اس لئے کہ آپ کی دعوت اور آپ کی تربیت و تزکیہ کا مرکزوں محور قرآن حکیم ہی تھا۔ چنانچہ قریبہ فال بنامِ من دیوانہ زدن! قریبہ فال لکھا حضرت مصعب بن عمر رضی اللہ عنہ کے نام۔ حضور ﷺ انہیں مدینہ منورہ بھیجتے ہیں۔ وہ حضرت سعد بن زرارہؓ کے گھر پر جا کر قیام کرتے ہیں اور مدینہ منورہ میں شب و روز دعوتِ قرآنی کو پھیلائے ہیں۔

حضرت مصعب بن عمر اپنی ایک سال کی محنت کا حاصل ۱۲ انبویؐ میں ۵۷ افراد کو لا

کر محمد رسول اللہ ﷺ کی جھوٹی میں ڈال دیتے ہیں، جن میں ۷۲ مرد ہیں اور تین عورتیں۔ بیعتِ عقبہ ثانیہ ہوتی ہے، جو تمہید ہے بھرت کی۔ اس موقع پر کچھ تقاریر بھی ہوتی ہیں۔ حضور ﷺ کے پچھا حضرت عباس جو اس وقت تک ایمان نہیں لائے تھے، انہوں نے انصار مدینہ سے مخاطب ہو کر کہا کہ لوگو! اس بات کو جان لو کہ محمد ﷺ، ہمیں بہت عزیز ہیں، ہمارے لئے انتہائی محترم ہیں، ہماری آنکھوں کا تارا ہیں، اب تک ہم نے ان کی پوری حفاظت کی ہے (چونکہ بنی ہاشم نے نبی اکرم ﷺ کی حمایت جاری رکھی تھی) اب اگر تم انہیں اپنے ہاں لے کر جانا چاہتے ہو تو جان لو کہ تمہیں ان کی حفاظت اپنے اہل و عیال سے بڑھ کر کرنی ہوگی، اور اگر اس کی بہت نہیں پاتے تو ابھی جواب دے دو۔ لیکن انصار مدینہ یہ وعدہ کرتے ہیں کہ ہم اپنا تن من دھن نچحاور کرنے کے لئے آمادہ ہیں۔ اگر حضور ﷺ ہمارے ساتھ مدینے تشریف لے جائیں تو ہم ان کی اسی طرح حفاظت کریں گے جیسے کہ اپنے اہل و عیال کی کیا کرتے ہیں۔ اس وقت وہی حضرت سعد بن زرارہ بن الحوش کھڑے ہوتے ہیں اور وہ بھی انصار مدینہ کو متنبہ کرتے ہیں کہ لوگو! اچھی طرح سمجھ لو کہ ایک بست بڑی ذمہ داری قبول کر رہے ہو۔ محمد ﷺ کو دعوت دینا اور ساتھ لے کر جانا سرخ و سیاہ آندھیوں کو دعوت دینے کے مترادف ہے۔ معلوم ہوا کہ جو کچھ ہوا وہ اندر ہیرے میں نہیں ہوا، پوری طرح سمجھ کر ہوا، پوری حقیقت کو جانتے کے ساتھ ہوا، جو ذمہ داری انصار مدینہ نے سنبھالی اور اٹھائی اس کو پورے طور پر سمجھ کر، اس کے نتائج و عواقب پر نگاہ رکھ کر اٹھائی۔ بہر حال ۱۲ انبوی میں جو بیعتِ عقبہ ثانیہ ہوتی یہ بھرت کی تمہید بن گئی۔

نبی اکرم ﷺ نے مسلمانوں کو عام اجازت دے دی کہ مدینے کی طرف بھرت کر جائیں۔ چنانچہ بہت سے لوگ بھرت کر گئے۔ لیکن یہ قاعدہ ہے کہ رسول اپنی جگہ سے نہیں ہل سکتا، وہ اپنے مستقر کو نہیں چھوڑ سکتا جب تک کہ اللہ کی طرف سے واضح اجازت نہ آجائے۔ بالآخر وہ وقت آیا کہ اجازت آگئی اور نبی اکرم ﷺ اپنے اس انتہائی گھرے دوست حضرت ابو بکر صدیق بنی خوارج یا غار اور رفیق راہ ہیں، کی معیت میں کے سے بھرت فرمایا کہ طرف روائہ ہو رہے ہیں۔ زبان مبارک پر وہ دعا ہے جو سورہ

بَنِي اسْرَائِيلَ مِنْ گُوِيَا کہ اسی بھرت کی تمدید کے طور پر آپ کو تلقین فرمادی گئی تھی :
 ﴿رَبِّ أَدْخِلْنِي مُذْخَلَ صِدْقٍ وَّاَخْرِجْنِي مُخْرَجَ صِدْقٍ وَّاجْعَلْ لِنِي
 مِنْ لَدُنْكَ سُلْطَانًا أَصْيَرْ ۝﴾ (بنتی اسراء یاں : ۸۰)

”پر ورد گار! مجھے جہاں داخل فرمارہا ہے وہ صدق و صداقت اور راست کا داخلہ ہو، اور جہاں سے تو مجھے نکال رہا ہے وہاں سے میرا یہ نکنا بھی راست بازی اور صدق پر بنی ہو۔ اور اے رب! مجھے اپنے خاص خزانہ، فضل سے وہ غلبہ اور قوت و اقتدار عطا فرمابو جو اس مشن میں میرا مدد و معاون ہو جو تو نے میرے حوالے کیا ہے۔“

حضرت ابو بکر صدیق (رضی اللہ عنہ) اور آنحضرت علیہ السلام تین روز تک غار ثور میں چھپے رہے ہیں۔ اس وقت وہ مرحلہ بھی آیا ہے کہ کھو جی بالکل اس کے دہانے تک پہنچ گئے ہیں اور حضرت ابو بکر صدیق (رضی اللہ عنہ) اپنے لئے نہیں نبی اکرم (صلی اللہ علیہ وسلم) کی طرف سے اندر یہ ناک ہو کر گھبرائے ہوئے یہ عرض کرتے ہیں کہ حضور! اگر ان میں سے کسی نے غیر ارادی طور پر بھی اپنے قدموں کی طرف نگاہ ڈال لی تو ہم دیکھ لئے جائیں گے، ہم پکوئے جائیں گے، لیکن وہ کوہ صبر و ثبات و استقامت (صلی اللہ علیہ وسلم) جس کو اللہ کی ذات پر یقین کامل حاصل تھا، معیت خداوندی جس کی قوت کا اصل راز تھی، وہ فرماتا ہے :

﴿لَا تَحْزُنْ إِنَّ اللَّهَ مَعَنَا﴾

”مگہراً نہیں (کسی رنج و غم کا کوئی موقع نہیں ہے) اللہ ہمارے ساتھ ہے۔“

وہ ہمارا فیق اور ہمارا مد و گار ہے۔

بہر حال یہ بات سمجھ لینے کی ہے کہ بھرت مدینہ کے نتیجے میں محمد رسول اللہ (صلی اللہ علیہ وسلم) کی انقلابی چدو جمد ایک بالکل نئے دور میں داخل ہو گئی۔ اگر جدید انقلابی اصطلاحات کو استعمال کیا جائے تو Passive Resistance کا ذور ختم ہوا، اب ایک Active Resistance کا ذور شروع ہو رہا ہے۔ اب تک حکم تھا کہ ہاتھ بند ہے رکھو، ماریں کھاؤ، لیکن جھیلو، صبر کرو اور برداشت کرو، retelliate کرنے کی اجازت نہیں ہے۔ ان کو حکم دیا گیا تھا : ﴿كُفُوا أَنِيدِيْكُمْ﴾ اپنے ہاتھ بند ہے رکھو۔ تمہیں دیکتے

ہوئے انگاروں پر لٹادیا جائے تو پھر بھی تمہیں اجازت نہیں کہ مدافعت میں بھی اپنا ہاتھ انحا سکو، تمہیں ہلاک کر دیا جائے، شہید کر دیا جائے، تمہیں اجازت نہیں کہ اپنی مدافعت میں ہاتھ انھا سکو۔ لیکن اب وہ ہاتھ کھول دیئے گئے۔

سورۃ الحج کی یہ آیت مبارکہ اس مرحلہ پر نمایاں ہو کر سامنے آتی ہے :

﴿أَذْنَ اللَّهِينَ يُقْتَلُونَ بِإِنْهُمْ ظَلَمُواٰ ۖ وَإِنَّ اللَّهَ عَلَىٰ نَصْرِهِمْ لَقَدِيرٌ﴾

”اجازت دے دی گئی ان کو (جن پر جنگ ٹھوں دی گئی ہے)، جن پر ظلم و ستم کے پہاڑ توڑے گئے ہیں (ان کے لئے آج سے اجازت ہے کہ وہ بھی اب جواب دیں، اینٹ کا جواب پھر سے دیں۔ ان کے لئے اللہ تعالیٰ کی نصرت و تائید کا وعدہ ہے) اور یقیناً اللہ ان کی مدد پر قادر ہے۔“

﴿الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبُّنَا اللَّهُۚ﴾

”وہ لوگ اپنے گھروں سے ناجائز نکالے گئے، صرف اس وجہ سے کہ وہ کہتے تھے ہمارا رب اللہ ہے۔“

ان کا جرم اس کے سوا کچھ نہیں کہ انہوں نے خدا کے واحد پر ایمان لانے کا اعلان کیا۔ آج ان کو اجازت دی جا رہی ہے کہ وہ بھی نہ صرف مدافعت میں ہاتھ انھائیں بلکہ کفر کے استیصال کے لئے اقدام کریں — بَارِكَ اللَّهُ لِنِي وَلَكُمْ فِي الْقُرْآنِ الْعَظِيمِ فَضْلَلِ اللَّهُ تَعَالَى عَلَىٰ خَيْرٍ خَلْقِهِ مُحَمَّدٌ وَعَلَىٰ اللَّهِ وَآصْحَابِهِ أَخْمَعُونَ ○

اسلامی انقلاب کے مراحل، مدارج اور لوازم پر مشتمل
ڈاکٹر اسرار احمد، امیر تنظیم اسلامی
کے دس خطبات کا مجموعہ

منہج انقلاب نبوی

سیرت النبی کی روشنی میں اسلامی انقلاب کی جدوجہد کے رہنماء خطوط
شائع کردہ: مکتبہ مرکزی انجم من خدام القرآن